

सोलापूर महानगरपालिकेचा सर्वसाधारण
सभा दि.१७.०२.२०२२ रोजीचा ठराव क्र.
५२५ निलंबित करणेबाबत.

महाराष्ट्र शासन
नगर विकास विभाग,
शासन निर्णय क्रमांक- सोमपा-२०२५/प्र.क्र.९८/नवि-१८
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक :- ०१.०४.२०२५

संदर्भ :- १) सोलापूर महानगरपालिकेने पारित केलेला ठराव क्रमांक ५२५, दिनांक १७.०२.२०२२
२) आयुक्त, सोलापूर महानगरपालिका यांचे पत्र जा. क्र.पव्य/काअनिले/आस्था-१/२२,
दि.१३.०४.२०२४

प्रस्तावना :-

सोलापूर महानगरपालिकेने सर्वसाधारण सभा दि.१७.०२.२०२२ ठराव क्र. ५२५ अन्वये परिवहन उपक्रमातील अधिकारी, कर्मचारी तसेच सेवानिवृत्त सेवकांना ७ व्या वेतन आयोगाच्या शिफारशीनुसार वेतनश्रेणी लागू करण्यास मान्यता दिली आहे. सदर ठरावामुळे महानगरपालिकेवर अतिरिक्त बोजा वाढणार असल्याने व त्यामुळे सदर वेतनश्रेणी लागू करणे शक्य नसल्याने सदर ठराव विखंडीत करण्याची शिफारस आयुक्त, सोलापूर महानगरपालिका यांनी दि.१३.०४.२०२४ रोजीच्या पत्रान्वये शासनास केली आहे.

२. आयुक्त, सोलापूर महानगरपालिका यांनी केलेली शिफारस योग्य असल्याचे दिसून येत असल्याने तसेच महाराष्ट्र महानगरपालिका अधिनियम, १९४९ च्या कलम-४५१ (१) मधील तरतूदीनुसार महानगरपालिकेने केलेले ठराव हे महानगरपालिकेच्या आर्थिक हिताच्या विरुद्ध असल्याचे शासनाचे मत झाल्याने सदरचा ठराव प्रथमतः निलंबित करण्याचा प्रस्ताव शासनाच्या विचाराधीन होता. त्यानुसार शासनाने पुढीलप्रमाणे निर्णय घेतला आहे:-

शासन निर्णय :-

सोलापूर महानगरपालिकेच्या सर्वसाधारण सभा दि.१७.०२.२०२२ अन्वये परिवहन उपक्रमातील अधिकारी, कर्मचारी तसेच सेवानिवृत्त सेवकांना ७ व्या वेतन आयोगाच्या शिफारशीनुसार वेतनश्रेणी लागू करण्याबाबत पारित केलेला ठराव क्र. ५२५ महाराष्ट्र महानगरपालिका अधिनियम, १९४९ च्या कलम ४५१ मधील तरतूदीशी आर्थिकदृष्ट्या विसंगत ठरत असल्याने ते विखंडीत करण्याच्या हेतुने कलम ४५१ (१) अन्वये प्रथमतः सदरचा ठराव निलंबित करण्यात येत असून याप्रकरणी संबंधितांना काही अभिवेदन

करावयाचे असल्यास निलंबन आदेशाच्या दिनांकापासून ३० दिवसांच्या आत सदर अभिवेदन सादर करण्याची संधी देण्यात येत आहे.

२. आयुक्त, सोलापूर महानगरपालिका तसेच व्यवस्थापक, सोलापूर महानगरपालिका परिवहन उपक्रम, सोलापूर यांनी सदरचा शासन निर्णय संबंधितांना अवलोकित करून त्यांना उपलब्ध करून द्यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०४०११४४४२०३१२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिरुध्द व्यं. जेवळीकर)

उप सचिव ,महाराष्ट्र शासन

प्रति,

१) मा. उप मुख्यमंत्री (नगर विकास), यांचे प्रधान सचिव, मंत्रालय, मुंबई

२) प्रशासक, सोलापूर महानगरपालिका, सोलापूर

३) आयुक्त, सोलापूर महानगरपालिका, सोलापूर

यांना विनंती करण्यात येते की, सदर आदेश संबंधितांच्या निदर्शनास आणण्यात यावेत, तसेच त्यांना सदर आदेशाच्या दिनांकापासून ३० दिवसांच्या कालावधीत शासनाकडे अभिवेदन करावयाचे असल्यास ते करता येईल, ही बाब अवलोकीत करण्यात यावी.

४) नगर सचिव, सोलापूर महानगरपालिका, सोलापूर

५) व्यवस्थापक, परिवहन उपक्रम, सोलापूर महानगरपालिका, सोलापूर

६) निवड नस्ती (नवि-१८)